

**Eżami ghad-Dhul fl-Ewwel Sena tal-Junior Lyceum
2003**

RELIGJON

Kull eżercizzju għandu għaxar marki.

A. Aqra din l-istorja u wieġeb dawn il-mistoqsijiet.



Miss Vella talbet lit-tfal tal-klassi jsemmu xi haġa li tfakkarhom fil-kobor u fil-għerf ta' Alla. Huma semmew ix-xemx, il-muntanji u x-xmajjar.

Imbagħad l-għalliema talbithom isemmu l-akbar ħolqien ta' Alla. John mill-ewwel qabeż u qal li l-bniedem hu l-akbar ħolqien ta' Alla.

“Imma għaliex?” staqsiet l-għalliema.

Malajr John wieġeb li l-bniedem hu intelliġenti.

L-għalliema mbagħad kompliet tispjega kif il-bniedem tejjeb id-dinja li jgħix fiha. Il-bniedem jaħkem fuq il-ħolqien bix-xogħol tiegħu, bix-xjenza u t-teknoloġija.

It-tfal ziedu jgħidu kif it-televixin, il-kompjuter u l-internet għamlu l-ħajja aħjar għalihom. Verament li l-bniedem hu l-akbar ħolqien ta' Alla.

John ikkummenta li madankollu, il-bniedem ivvinta wkoll l-armamenti. Ċertament dan ma kienx tajjeb.

“Kulma għamel Alla hu tajjeb. Il-ħażin ġej mill-qalb tal-bniedem,” ikkonkludiet l-għalliema.

1. Ikteb żewġ eżempji oħra, barra x-xemx, il-muntanji u x-xmajjar, li juru l-kobor ta' Alla. _____
2. Għaliex il-bniedem hu l-akbar ħolqien ta' Alla?

3. Kif jista' l-bniedem juża l-intelliġenza tiegħu biex jagħmel dinja aħjar?

4. Agħti eżempju mill-istorja tad-dinja biex turi meta l-bniedem uża l-intelliġenza tiegħu tajjeb.

5. Agħti eżempju mill-istorja tad-dinja biex turi meta l-bniedem uża l-intelliġenza tiegħu ħażin.

6. Alla kif juri t-tieba tiegħu kull meta l-bniedem jagħraf li żbalja?

7. Ikteb **talba qasira** lil Alla biex titolbu maħfra għal xi dnuh li għamilt.

8. Ikteb **talba qasira** lil Alla biex tiringrazzjah għal xi grazzja li rċevejt minn għandu.

B. Aqra din l-istorja mill-Vangelu u wieġeb il-mistoqsijiet.

Fl-Għid il-Kbir, żewġ dixxipli kienu sejrin Emmaws. Kienu qed jittkellmu dwar dak li ġara lil Ġesù. Waqt li kienu qed jittkellmu bejniethom, Ġesù resaq lejhom. Imma huma ma ndunawx li kien Ġesù.



Huma tkellmu miegħu fuq kif il-qassisin tal-Lhud kienu taw lil Ġesù għall-mewt. Huma kienu jaħsbu li hu kien dak li kellu jmessxi lil Israel. "Issa ġa għaddew tlett ijiem minn din il-ġrajja," qalulu. "Dalghodu xi nisa marru sal-qabar u raw xi anġli li qalulhom li hu ħaj. Xi wħud minn shabna wkoll marru hdejn il-qabar, imma lilu ma rawhx".

Ġesù weġibhom, "Ja boloh u tqal biex temmnu dak li ħabbru l-profeti tagħna." Imbagħad beda b'Mosè, u spjegalhom dak li kien hemm fl-Iskrittura u x'qalu l-profeti dwaru.

Meta qorbu lejn ir-raħal, Ġesù sellmilhom biex jibqa' sejjer għal triqta imma waqqfuh u talbuh jibqa' magħhom. Hu aċċetta l-istedina tagħhom, u waqt l-ikel, ħa l-ħobż, bierku, qasmu u tahulhom. Dak il-ħin indunaw li kien il-Mulej Ġesù imma hu għeb minn quddiemhom.

1. Meta ġrat din l-istorja?

2. Fuqie x kienu qed jittkellmu d-dixxipli?

3. F'liema ktieb insibu dak li qal Mosè u l-profeti dwar Ġesù?

4. Fejn kienu jmorru l-Lhud f'Jum is-Sibt biex jitgħallmu t-tagħlim ta' Mosè u l-profeti?

5. Għaliex l-Għid il-Kbir hu daqshekk importanti għalina l-insara?

6. Id-dixxipli għarfu lil Ġesù waqt li kien qed jaqsam il-ħobż. Semmi ġrajja oħra li fiha Ġesù qasam il-ħobż qabel ma miet.


7. Xi jsir mill-ħobż u l-inbid meta s-saċerdot jgħid "Dan hu ġismi... Dan hu demmi"?

8. Kif għandna nhejju ruhna sew biex nirċievu t-tqarbin?
 - i. Billi nkunu sajmin għal _____
 - ii. Billi naħfru lil min _____
 - iii. Billi ruħna tkun mingħajr _____



Ċ. Aghmel sinjal taht l-aħjar kelma jew frażi.

Eżempju: Matul is-sena, il-Knisja tiċċelebra l-ġrajjet importanti (**tal-ħajja ta' Ġesù**, ta' l-istorja ta' Malta, ta' l-istorja tad-dinja).



1. L-Avvent hu żmien ta' thejjija (għall-Milied, għall-Għid il-Kbir, għall-Pentekoste).
2. Fil-festa tal-Milied il-qassis jilbes (l-aħdar, il-vjola, l-abjad) waqt il-quddiesa.
3. Fir-Randan l-insara (jifirħu, jsumu, jkantaw l-Hallelujah).
4. Il-Blandun hu sinjal li Ġesù (qam mill-mewt, twieled f'Betlehem, tela' s-sema).
5. Fil-Pentekoste niċċelebraw (it-tieni miġja ta' Ġesù, it-twelid ta' Ġesù, il-miġja ta' l-Ispirtu s-Santu).
6. Aħna niċċelebraw it-tluġħ tal-Madonna fis-sema, Santa Marija, (fit-8 ta' Diċembru, fit-8 ta' Settembru, fil-15 t' Awissu).
7. Niċċelebraw in-Nawfragju ta' San Pawl f'Malta (fl-10 ta' Frar, fil-31 ta' Marzu, fil-21 ta' Settembru).
8. Meta ngħidu r-Rużarju aħna naħsbu fuq il-ġrajjet ewlenin tal-ħajja (ta' Ġesù u Marija, ta' San Pietru u San Pawl, tal-qaddisin kollha).
9. Bħala nsara niċċelebraw il-festa tal-parroċċa (biex nuru li aħna l-familja t'Alla, biex niddevertu, biex ingawdu n-nar).
10. L-Għid il-Kbir ifakkarna (fit-twelid, fil-magħmudija, fil-qawmien mill-mewt) ta' Ġesù.

D. Qabbel. (Ara l-ewwel eżempju)

1.	Il-Knisja ta' Kristu hi wahda		meta nkunu magħqudin mal-Papa u l-isqfijiet tagħna.
2.	Il-Knisja ta' Kristu hi qaddisa		għaliex Kristu ried li d-dixxipli tiegħu jgħallmu 'l-ġnus kollha.
3.	Il-Knisja ta' Kristu hi Appostolika		biex jibqa' magħna sa l-aħhar tad-dinja.
4.	Il-Knisja ta' Kristu hi Kattolika		għaliex hu bagħat l-Ispirtu s-Santu biex iħarisha mid-dnub.
5.	Ġesù waqqaf il-Knisja		għaliex timxi fuq it-tagħlim ta' l-Appostli.
6.	Aħna l-familja t'Alla	1.	għaliex hu ried li d-dixxipli tiegħu ikunu merħla wahda taht ragħaj wiehed.

7.	Il-Maltin daħlu fil-familja ta' Alla		billi nieħdu sehem fil-quddiesa.
8.	Matul it-tliet xhur li dam hawn		kien l-ewwel isqof ta' Malta.
9.	Niċċelebraw il-festa ta' San Pawl		San Pawl għallem dwar Alla u dwar is-Salvatur tagħna Ġesù Kristu.
10.	Skond it-Tradizzjoni, San Publiju		insibuha fl-Atti ta' l-Appostli.
11.	L-istorja tan-nawfragju ta' San Pawl f'Malta		meta San Pawl gie Malta.

E. Ikteb sentenza biex tispjega x'isir f'dawn is-sagramenti.

Eżempju: **Dilka tal-Morda: F'dan is-sagrament Ġesù jghin lill-morda fit-tbatijiet tagħhom.**



1. Magħmudija _____
2. Griżma _____
3. Qrar _____
4. Tqarbin _____
5. Ordni Sagri _____

F. X'għandhom jagħmlu dawn it-tfal bhala nsara tajbin. Aghti żewġ twegibiet għal kull waħda.

Eżempju: **Grace taf li hemm tifla fqira hafna fil-klassi.**

- i. Thalliha tilgħab bil-kompjuter tagħha.
- ii. Tfittex li dejjem toqgħod tilgħab magħha biex qatt ma tkun weħidha.



1. Peter seraq xi flus minghand sieħbu.
 - i. _____
 - ii. _____
2. Mary ivvintat gidba fuq tifla tal-klassi u qalet lit-tfal kollha.
 - i. _____
 - ii. _____
3. Tal-ħanut ta bqija żejda lil Tony. Tony ma qal xejn u żamm kollox għalih.
 - i. _____
 - ii. _____
4. Il-ġara ta' Angela hi mara xiħa u għamja.
 - i. _____
 - ii. _____
5. Ġorġ sema' lil sieħbu jidgħi.
 - i. _____
 - ii. _____

Ġ. Aqra sewwa din l-istorja u wieġeb il-mistoqsijiet dwarha.

Darba jien mort ma' ħabibi Robby u waqafna ħdejn wieħed tal-*hot dogs*. Qgħadna naraw lil tal-*hot dogs* jagħmel il-*hot dogs* kif iħobbhom Robby. Meta Robby ħareġ il-flus biex iħallas bqajna skantati.

"Dan il-*hot dog* daqsxejn mgħaffegħ," qalilna, "ħuduh b'xejn u tħallsunix. Forsi b'hekk nagħmel xi ħaġa tajba llum".

Irringrazzajnieh u morna ħdejn shabna fil-*park* nieklu l-ikel li kellna. Waqt li konna nieklu flimkien, kien hemm raġel bilqieghda warajna. Kien jidher li kien ilu ma jinħasel xhur sħaħ. Kien raġel bla dar minn dawk li jkun hemm Londra. Ippruvajt ma nagħtix kasu.

Wara li kilna, morna n-naħa l-oħra tal-*park*. X'ħin morna ħdejn it-tank biex narmu l-borża ta' l-ikel, smajna lehen dgħajef warajna jsaqsina, "M'hemmx xi biċċa ħobż fil-borża, hux?"

Kien ir-raġel li konna rajna qabel. Ma konniex nafu x'ser naqbd u ngħidu. "Kilnieh kollu!"

Dak ir-raġel kien bil-ġuħ. Tħassartu. Imbagħad Robby qallu, "Stenna ffit," u telaq jġgri. Mar jixtri *hot dog* u tah lir-raġel bil-ġuħ.

"Ridt nagħmel xi ħaġa tajba bħalma għamlu miegħi", qalli Robby.

Tradott u adattat minn J. Canfield et al "Chicken Soup for the Teenage Soul"

1. Ghaliex ir-raġel kien qed iħares lejn it-tfal?

2. Tahseb li t-tfal kienu jafu li kien raġel fqir? Kif taf?

3. X'kien qed ifittex fit-tank taż-żibel?

4. Kif għenu Robby?

5. Ghaliex Robby ħass li kellu jgħinu?

6. Int kif tista' tgħin tfal fqar fl-iskola tiegħek? Agħti **zewġ eżempji**.

7. Semmi xi ħaġa sabiħa li għamel miegħek xi ħadd.

8. **Ikteb talba** biex tiringrazzja lil Alla ta' xi ħaġa tajba li rċevejt minghand haddieħor.

G. Imla l-vojt.

Gabrijel, Egittu, Marija, salib, Erodi, Eliżabetta,
Ġesù, Alla, Maġi, Pentekoste, Lvant



Marija hija l-omm ta' Ġesù. Hija emmnet dak li qalilha l-anglu _____ meta ħabbriha li kellha ssir l-omm ta' Ġesù. Marija ma tkabbritx. Meta semgħet li l-qariba tagħha _____ kien se jkollha tarbija, hi marret malajr fid-dar tagħha biex tghinha. Hi ferġet meta semgħet lill-qariba tagħha ssejġilha 'mbierka'.

Marija ħadet ħsieb ta' Ġesù bl-akbar għożża. Ħadet pjaċir tilqa' lill-_____ li ġew mil-_____ biex jaraw lil Ġesù u joffrulu r-rigali. Hi marret fl-_____ biex tkun ċerta li s-sultan _____ ma joqtlux.

Hi dejjem kienet qrib ta' _____ kull fejn mar. Kienet qrib tas-_____ fl-aħħar mumentu kefrin ta' ħajtu.

Fl-aħħar nett kienet ma' l-Appostli f'_____. Hemm hi fehmet tassew kemm _____ għamel magħha hwejjeġ kbar.

GĦ. Ikteb fi kliemek hames (5) sentenzi dwar il-miġja ta' San Pawl f'Malta.



H. Kompli dawn is-sentenzi meħudin mit-talb li taf.

Eżempju: Fl-isem tal-Missier u ta' l-Iben u ta' l-Ispirtu s-Santu. Amen.



1. L-anġlu t'Alla ħabbar lil Marija _____
2. Hawn jien il-qaddejja tal-Mulej _____
3. U l-Iben t'Alla sar bniedem _____
4. Sliem għalik, Marija, _____ . Il-Mulej Miegħek.
5. Qaddisa Marija _____ itlob għalina midinbin.
6. Missierna _____ ismek.
7. Ħobżna _____ illum.
8. Jiena nemmen _____ il-Missier li jista' kollox .
9. Kif kien _____
u jibqa' għal dejjem ta' dejjem, Amen.
10. Sliem għalik, Sultana, _____
ħajja, ħlewwa, tama tagħna.

